



Dokument ta' sessjoni

7.9.2015

B8-0838/2015

MOZZJONI GHAL RIŽOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 123(2) tar-Regoli ta' Proċedura

dwar il-migrazzjoni u r-rifugjati fl-Ewropa
(2015/2833(RSP))

Marine Le Pen, Lorenzo Fontana, Vicky Maeijer, Harald Vilimsky
fisem il-Grupp ENF

**Riżoluzzjoni tal-Parlament Ewropew dwar il-migrazzjoni u r-rifugjati fl-Ewropa
(2015/2833(RSP))**

Il-Parlament Ewropew,

- wara li kkunsidra d-dikjarazzjonijiet tal-Kunsill u tal-Kummissjoni tad-9 ta' Settembru 2015 dwar il-migrazzjoni u r-rifugjati fl-Ewropa,
- wara li kkunsidra l-Artikolu 123(2) tar-Regoli ta' Proċedura tiegħu,
- A. billi, skont l-Organizzazzjoni Internazzjonali għall-Migrazzjoni (IOM), huwa stmat li 664 183 immigrant illegali waslu fix-xtut tal-Italja, Spanja, il-Greċċa u Malta mill-1 ta' Jannar 2015 'il hawn;
- B. billi, skont l-IOM, 'il fuq minn 2 700 ruħ għebu jew mietu fil-Baħar Meditarran mill-bidu tas-sena 'l hawn;
- C. billi l-pressjoni migratorja permezz tal-Balkani tal-Punent u tar-rotot tul il-fruntieri tal-Lvant żdiedet b'mod drammatiku;
- D. billi t-traffikanti tal-bnedmin jisfruttaw il-migrazzjoni irregolari u jpoġġu l-hajjet tal-immigranti friskju biex huma jagħmlu l-qligħ u huma responsabbi għal eluf ta' mwiet; billi t-traffikanti jiġgeneraw profitti ta' EUR 20 biljun fis-sena permezz tal-attivitajiet kriminali tagħhom; billi, skont il-Europol, gruppi tal-kriminalità organizzata li jiffacilitaw b'mod attiv it-trasport tal-immigranti illegali madwar il-Baħar Meditarran għandhom konnessjonijiet mat-traffikar tal-bnedmin, id-drogi u l-armi tan-nar;
- E. billi ġie stabbilit li membri tal-Istat Iżlamiku u gruppi fundamentalisti u terroristiċi Iżlamiċi oħrajn qed jinħbw fost l-immigranti illegali biex jidħlu fl-Unjoni Ewropea;
- F. billi l-Qatar, l-Arabja Sawdija u Stati tal-Golf oħrajn qed jiffinanzjaw gruppi terroristiċi fil-Lvant Nofsani u l-Afrika ta' Fuq u qed jirrifjutaw li jaġħtu kenn lir-rifugjati;
- G. billi l-operazzjoni "Sovereign Borders" (fruntieri Sovrani) tal-Gvern Awstraljan kienet waħda ta' suċċess kbir f'dak li għandu x'jaqsam mal-kontroll tal-fruntieri u l-prevenzjoni ta' mwiet fuq il-baħar;
- H. billi n-nuqqas ta' rieda min-naħha tal-UE u ta' whud mill-Istati Membri li jipproteġu l-fruntieri esterni u jirmuknaw id-dgħajjes lura lejn il-post tat-tluq tagħhom wasslet lill-UE u lil dawk l-Istati Membri biex isiru holqa ewlenija fil-katina tat-traffikar tal-bnedmin;
- I. billi t-trasferiment tal-immigranti illegali minn dgħajjes tat-traffikanti lejn bastimenti tal-UE huwa riżorsa imprezzabbi għat-traffikanti tal-bnedmin, filwaqt li jinkoragġixxi l-immigrazzjoni illegali u jivvalida l-mudell ta' negozju u l-modus *operandi* tat-traffikanti tal-bnedmin;
- J. billi l-kapaċità ta' assorbiment ta' ħafna Stati Membri ilha li ntlaħqet;

- K. billi l-opinjoni pubblika fil-biċċa l-kbira tal-Istati Membri hija opposta b'mod ċar għal aktar immigrazzjoni tal-massa, u r-rieda tan-nies trid tiġi rispettata sabiex jitnaqqas id-defiċit demokratiku tal-UE;
 - L. billi passaporti Sirjani foloz huma faċilment disponibbli għall-immigrant illegali fit-Turkija, u dan jirrapreżenta theddida enormi għas-sigurtà interna tal-istati nazzjon tagħna;
1. Jiddispjacih għall-imwiet fil-Mediterran; iheġġeg lill-Istati Membri jibdlu fundamentalment il-politiki tagħhom sabiex iwaqqfu l-immigrantji tal-massa u jimpedixxu aktar imwiet fuq il-baħar;
 2. Jistieden lill-UE u lill-Istati Membri jsegwu l-mudell Awstraljan u b'mod effikaċi jistabbilixxu mill-ġdid u jipproteġu l-fruntieri esterni;
 3. Jissottolinja l-fatt li huwa aktar effiċjenti li r-rifugjati jingħataw kenn fir-regjun tagħhom stess;
 4. Iheġġeg lill-Istati tal-Golf jilqgħu r-rifugjati u jerfghu r-responsabbiltajiet tagħhom;
 5. Iheġġeg lill-Istati tal-Golf u lit-Turkija jieqfu jiffinanzjaw lil gruppi terrorističi;
 6. Jistieden lill-Unjoni Ewropea u lill-Istati Membri jirrevokaw it-Trattat ta' Schengen u jistabbilixxu mill-ġdid id-dritt tal-Istati Membri li jikkontrollaw il-fruntieri tagħhom;
 7. Jistieden lill-Istati Membri jintensifikaw il-ġlieda tagħhom kontra t-terrorizmu u jipproteġu s-sigurtà tagħhom;
 8. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Istati Membri.